

TNPSC துளிகள்

- ❖ இனப் படுகொலையைத் தடுத்தல், அதனால் பாதிக்கப்பட்டவர்களின் கௌரவம் மற்றும் அனுசரிப்பு மீதான சர்வதேச தினமானது டிசம்பர் 09 அன்று அனுசரிக்கப்பட்டது.
 - இதே தினம் மனித உரிமைகள் தொடர்பான முதலாவது ஒப்பந்தமான "இனப் படுகொலை ஒப்பந்தம்" எனப்படும் இனப் படுகொலைக் குற்றத்தைத் தடுத்தல் மற்றும் தண்டித்தல் குறித்த 1948 ஆம் ஆண்டு ஒப்பந்தத்தின் நினைவைக் குறிக்கின்றது.
- ❖ மேற்கு வங்கமானது தாஜ்பூரில் தனது முதலாவது ஆழ்கடல் துறைமுகத்தின் கட்டுமானத்திற்கு ஒப்புதல் வழங்கியுள்ளது.
 - ஆழ்கடல் துறைமுகமானது மிகப்பெரிய மற்றும் அதிக எடை ஏற்றப்பட்ட கப்பல்களின் பயன்பாட்டிற்காக என்று பொதுவாக ஏற்படுத்தப் படுகின்றது.
- ❖ கோவிட் - 19 நோய்த் தொற்றுக்கு எதிராக தங்கள் உயிரைப் பணயம் வைத்து அதை எதிர்த்துப் போராடும் மருத்துவர்கள், செவிலியர்கள், மளிகைக் கடைப் பணியாளர்கள், பொருட்களை வீடுகளுக்கேச் சென்று வழங்குபவர்கள் போன்ற அத்தியாவசியப் பணியாளர்கள் டைம் பத்திரிக்கையின் இந்த ஆண்டின் நபர்களுக்கான விருதினை வென்றுள்ளனர்.
- ❖ 2020 ஆம் ஆண்டு டிசம்பர் 08 அன்று, இந்தியக் கடற்படையானது ஐஎன்எஸ் கல்வாரி என்ற கப்பலின் மீது கடற்படைக் கொடியானது முதன்முறையாக ஏற்றப் பட்டதை அனுசரிப்பதற்காக 53வது நீர்மூழ்கி தினமானது அனுசரிக்கப் பட்டது.

தமிழ்நாடு செய்திகள்

தமிழ் வழியில் படித்தவர்களுக்கான இட ஒதுக்கீடு

- ❖ தமிழ்நாட்டின் ஆளுநரான பன்வாரிலால் புரோகித் அவர்கள் டிஎன்பிஎஸ்சி ஆணையத்தில் தமிழ் வழியில் படித்தவர்களுக்கு 20% இடஒதுக்கீட்டை அளிப்பதற்கான ஒரு மசோதாவிற்கு ஒப்புதல் வழங்கியுள்ளார்.
- ❖ இது தற்பொழுது தங்களது கல்வியை மாநில மொழியான தமிழில் படித்தவர்களால் மட்டுமே நிரப்பப்பட உள்ளது.
- ❖ இந்தத் திருத்தத்தின் படி, விண்ணப்பதாரர் தங்களது கல்வியைத் தேர்வு அறிவிக்கையில் குறிப்பிடப் பட்டுள்ளவாறு, தகுதித் தேர்வு வரை நிறைவு செய்திருக்க வேண்டும்.
- ❖ தமிழ்வழிச் சட்டம், 2010 என்ற ஒரு சட்டமானது திமுக ஆட்சியின் போது நடைமுறைக்கு வந்தது.

சர்வதேசச் செய்திகள்

சர்வதேச மதச் சுதந்திரச் சட்டம்

- ❖ அமெரிக்க உள்துறையானது சர்வதேச மதச் சுதந்திரச் சட்டத்திற்கு இணங்கும் வகையில் பல்வேறு பட்டியலில் பல்வேறு நாடுகளைத் தரவரிசைப் படுத்தியுள்ளது.



- ❖ அதில் உள்ள இதர 8 நாடுகளில் பாகிஸ்தான் மற்றும் சீனா ஆகியவை மதச் சுதந்திர மீறலுக்கான குறிப்பிட்ட அளவில் கவலை கொள்ள வைக்கும் நாடுகள் (CPC - Country of Particular Concern) என்ற பட்டியலில் வைக்கப்பட்டுள்ளன.
- ❖ மியான்மர், எரித்திரியா, ஈரான், நைஜீரியா, வட கொரியா, சவுதி அரேபியா, தஜிகிஸ்தான் மற்றும் துர்க்மெனிஸ்தான் ஆகியவை அந்த இதர நாடுகளாகும்.
- ❖ அமெரிக்க உள்துறையானது இந்தியா, ரஷ்யா, சிரியா மற்றும் வியட்நாம் ஆகியவற்றை CPC ஆக வகைப்படுத்தும் யுஎஸ்சிஐஆர்எப் (USCIRF) என்ற அமைப்பின் பரிந்துரையை ஏற்றுக் கொள்ள வில்லை.
- ❖ கோமோரோஸ், கியூபா, நிகரகுவா மற்றும் ரஷ்யா ஆகியவை மதச் சுதந்திரத்தின் மீது தீவிரமான விதிமீறல்களைச் சகித்துக் கொண்ட அல்லது அதில் ஈடுபட்ட அரசாங்கங்களுக்கான சிறப்புக் கண்காணிப்புப் பட்டியலில் வைக்கப்பட்டுள்ளன.
- ❖ அல் சஹாபாப், அல்குவைதா, போகோ ஹராம், ஹயத் தாஹரின் அல்-ஷாம், ஹவுதீஸ், ஜஎஸ்ஜஎஸ், ஜஎஸ்ஜஎஸ்-கிரேட்டர் சஹாரா, ஜஎஸ்ஜஎஸ் மேற்கு ஆப்பிரிக்கா, ஜமாத் நஸர் அல்-இஸ்லாம் வால் முஸ்லீம்ன் மற்றும் தலிபான் ஆகியவை "குறிப்பிட்ட அளவில் கவலை கொண்ட நிறுவனங்களாக" வகைப்படுத்தப்பட்டுள்ளன.

கூகுள் தேடல்கள்

- ❖ கூகுள் இந்தியாவின் 'இந்த ஆண்டிற்கான தேடல் பிரிவின்படி', 2020 ஆம் ஆண்டில் கூகுள் இந்தியாவில் மிகவும் தேடப்பட்ட வார்த்தை இந்தியப் பிரீமியர் லீக் என்பதாகும். இது கொரானா வைரஸ் என்ற வார்த்தையைப் பின்னுக்குத் தள்ளியுள்ளது.
- ❖ 2020 ஆம் ஆண்டில் இந்தியாவில் மிகவும் தேடப்பட்ட ஆளுமை அமெரிக்க அதிபராகத் தேர்ந்தெடுக்கப் பட்டுள்ள ஜோ பைடன் ஆவார். அவரைத் தொடர்ந்து அர்னாப் கோஸ்வாமி, கனிகா கபூர், கிம் ஜாங் உன் மற்றும் அமிதாப் பச்சன் ஆகியோர் அதிக அளவில் தேடப்பட்ட நபர்களாவர்.
- ❖ சர்வதேச அளவில் கூகுள் தேடலில் கொரானா வைரஸ் முதலிடத்திலும் அதற்கு அடுத்த இடங்களில் தேர்தல் முடிவுகள் மற்றும் கோபே பிரையாண்ட் ஆகியனவும் உள்ளன.

பொருளாதாரச் செய்திகள்

PM - WANI

- ❖ பிரதமர் மோடி தலைமையிலான மத்திய அமைச்சரவையானது பொது மக்களுக்கான வை-பை (அருகலை - வைபை) சேவைகளை வலுப்படுத்துவதற்காக நாடு முழுவதும் பொது வை-பை அமைப்புகளை அமைப்பதற்கு ஒப்புதல் அளித்து உள்ளது.
- ❖ இந்தப் பொது அருகலை அணுகல் அமைப்பு இடைமுகமானது பிரதான் மந்திரி - WANI என்றறியப் பட்டு, இந்திய அரசினால் அமைக்கப்பட உள்ளது.
- ❖ PM-WANI ஆனது நாட்டில் அருகலை அமைப்புகளின் வளர்ச்சியை ஊக்கப்படுத்த உள்ளது.
- ❖ இது பொதுத் தகவல் அலுவலக மாதிரியைப் போன்றதாகும்.
- ❖ பொது அருகலைச் சேவையானது பொதுத் தரவு அலுவலத்தின் மூலம் வழங்கப்



படுகின்றது.

- ❖ தேசிய டிஜிட்டல் தகவல் தொடர்புக் கொள்கை, 2018 என்ற கொள்கையானது 2020 ஆம் ஆண்டில் இணைய வசதியானது 5 மில்லியன் மக்களை எட்டுவதையும் 2022 ஆம் ஆண்டில் 10 மில்லியன் மக்களை எட்டுவதையும் இலக்காக நிர்ணயித்துள்ளது.

சுற்றுச்சூழல் செய்திகள்

புதிய மிருகக்காட்சிச் சாலைகள்

- ❖ மத்திய மிருகக்காட்சிச் சாலையின் 37வது பொதுக் கூட்டத்திற்கு மத்திய சுற்றுச்சூழல், வனம் மற்றும் காலநிலை மாற்றத் துறை அமைச்சர் பிரகாஷ் ஜவடேகர் அவர்கள் தலைமை தாங்கினார்.
- ❖ இந்தக் கூட்டத்தின் போது இரண்டு புதிய மிருகக்காட்சிச் சாலைகளுக்கு அங்கீகாரம் வழங்கப் பட்டது.
- ❖ அவை பீகாரின் நாலந்தாவில் உள்ள ராஜ்கிர் விலங்குச் சவாரி மற்றும் உத்தரபிரதேசத்தின் கோரக்பூரில் உள்ள அசபுல்லா கான் பிராணி உதயான் ஆகியன ஆகும்.


மகாராஷ்டிராவின் புதிய வனவிலங்குச் சரணாலயம்

- ❖ மகாராஷ்டிரா மாநில அரசானது சந்திரப்பூரின் கோண்ட்பிப்ரி வட்டப் பிரிவில் (Gondpipri tehsil) கன்ஹர்கானில் உள்ள பகுதியை ஒரு புதிய வனவிலங்குச் சரணாலயமாக அங்கீகரித்துள்ளது.
- ❖ இது அந்த மாநிலத்தின் 50வது வனவிலங்குச் சரணாலயமாகும்.
- ❖ தெலுங்கானாவில் உள்ள காவல் புலிகள் காப்பகத்தில் (Kawal tiger reserve) உள்ள புலிகள் மற்றும் இந்திராவதி புலிகள் காப்பகத்தில் இருக்கும் புலிகள் ஆகியன கடந்து செல்லும் ஒரு பாதையாக கன்ஹர்கான் அமைந்துள்ளது.
- ❖ கொல்ஹாப்பூர், நாக்பூர், அமராவதி, சதாரா மற்றும் சிந்துதுர்க் மாவட்டங்களில் 11 காப்புப் பகுதிகளைப் பாதுகாப்புக் காப்பகங்களாக அறிவிக்கவும் முடிவு செய்யப் பட்டுள்ளது.
- ❖ இதன்மூலம் மகாராஷ்டிராவானது 19 பாதுகாப்புக் காப்பகங்களைக் கொண்டிருக்கும்.
- ❖ தற்போது, நாடு முழுவதும் 92 பாதுகாப்புக் காப்பகங்கள் உள்ளன.
- ❖ மத்திய சுற்றுச்சூழல் அமைச்சகத்தின் கூற்றுப்படி, பாதுகாப்புக் காப்பகங்கள் என்பது பாதுகாக்கப்பட்ட பகுதிகளாகும், அவை நிறுவப்பட்ட தேசிய பூங்காக்கள், வனவிலங்குச் சரணாலயங்கள் மற்றும் பாதுகாக்கப்பட்ட காடுகளுக்கு இடையில் இடையக மண்டலங்கள் (buffer zones) அல்லது இணைப்பிகள் (connectors) மற்றும் விலங்குகள் இடம்பெயர்ந்துச் செல்லும் பாதைகளாக செயல்படுகின்றன.

காலநிலை மாற்றச் செயல்திறன் குறியீடு

- ❖ சமீபத்தில் புதிய காலநிலை நிறுவனம், ஜெர்மன் வாட்ச் மற்றும் கேன் (க்ளைமேட் ஆக்சன் நெட்வொர்க்) ஆகியவற்றால் இது வெளியிடப்பட்டது.
- ❖ இந்தக் குறியீடானது 2005 ஆம் ஆண்டு முதல், உலகின் ஐம்பத்தேழு பசுமைக்குடில் வாயுக்களை உமிழும் உமிழ்ப்பாளர்களை மதிப்பிடுகிறது.

- ❖ ஐரோப்பிய ஒன்றியம் மற்றும் ஐக்கியப் பேரரசு ஆகியவற்றுடன் சேர்த்து இந்தியா, தொடர்ந்து இரண்டாவது முறையாக முதல் 10 இடங்களில் உள்ளது.
- ❖ இந்தியா 2019 ஆண்டில் ஒன்பதாவது இடத்திலிருந்து ஒரிடம் சரிந்து இந்த ஆண்டு 10வது இடத்திற்கு வந்துள்ளது.
- ❖ ஜி 20 நாடுகளுள் இந்தியா மற்றும் ஐக்கியப் பேரரசு ஆகிய இரண்டு நாடுகள் மட்டுமே அதிகத் தரவரிசையில் உள்ளன.
- ❖ மற்ற எந்த நாடுகளும் முதல் மூன்று இடங்களில் இல்லை.
- ❖ இதற்குக் காரணம் 2015 ஆம் ஆண்டின் பாரிஸ் ஒப்பந்தத்தின் இலக்குகளைப் பூர்த்தி செய்யும் நிலையில் எந்த நாடும் போதுமானதாக இல்லாததால் தான் ஆகும்.
- ❖ சுவீடன் இதில் நான்காவது இடத்தில் உள்ளது, அதைத் தொடர்ந்து ஐக்கியப் பேரரசு, டென்மார்க், மொராக்கோ, நார்வே, மற்றும் சிலி உள்ளன.
- ❖ 61வது இடத்தைப் பெற்று அமெரிக்காவானது மிக மோசமான செயல்திறனைக் கொண்டுள்ளது.



பிரபலமானவர்கள், விருதுகள், மற்றும் நிகழ்வுகள்

இரவீந்திரநாத் தாகூர் இலக்கிய விருது - 2020

- ❖ இது அமெரிக்காவில் உள்ள ஒரு பதிப்பகத்தாரான பண்டாலோவினால் 2018 ஆம் ஆண்டில் ஏற்படுத்தப்பட்டது.
- ❖ இந்தியப் பத்திரிக்கையாளரும் எழுத்தாளருமான ராஜ் கமல் ஷா அவர்கள் அவருடைய நாவலான "நகரம் மற்றும் கடற்கரை" (The City and The Sea) என்பதற்காக 2020 ஆம் ஆண்டின் இரவீந்திரநாத் தாகூர் இலக்கிய விருது வழங்கி கௌரவிக்கப் பட்டு உள்ளார்.
- ❖ ஷாவின் புத்தகமான "நகரம் மற்றும் கடற்கரை" ஆனது 2012 ஆம் ஆண்டு டிசம்பர் மாதத்தில் நிகழ்ந்த நிர்பயா கற்பழிப்பு மற்றும் கொலை வழக்கை அடிப்படையாகக் கொண்டதாகும்.
- ❖ 2020 ஆம் ஆண்டின் சமூக சாதனைக்கான இரவீந்திரநாத் தாகூர் இலக்கிய விருதானது ஓமன் நாட்டின் மறைந்த வலிமை வாய்ந்த சுல்தானான சுல்தான்



குவாமோஸ் பின் சையது அல் சையது மற்றும் ஓமன் நாட்டின் மக்கள் ஆகியோருக்கு வழங்கப் பட்டுள்ளது.

- ❖ சமூக சாதனை விருதானது இந்த ஆண்டில் 2 வெற்றியாளர்களைக் கொண்டுள்ளது.
- ❖ புகழ்பெற்ற இந்திய நடன இயக்குநரான சந்தீப் சோப்பார்க்கர் என்பவர் அதன் மற்றொரு வெற்றியாளர் ஆவார்.

முக்கிய தினங்கள்

சர்வதேச ஊழல் எதிர்ப்பு தினம் - டிசம்பர் 09

- ❖ 2020 ஆம் ஆண்டிற்கான இத்தினத்தின் கருத்துரு, "ஊழலுக்கு எதிராக ஒன்றிணைதல்/ நேர்மையுடன் மீண்டு வருதல்" என்பதாகும்.
- ❖ இந்தக் கருத்துருவானது நீடித்த வளர்ச்சிக்கான இலக்குகளை அடைவதற்கு ஊழல் மிகப்பெரிய தடைக் கல்லாக உள்ளது என்ற கருத்தின் மீது கவனம் செலுத்துகின்றது.
- ❖ ஐக்கிய நாடுகள் பொதுச் சபையானது 2003 ஆம் ஆண்டில் ஊழலுக்கு எதிரான ஐக்கிய நாடுகள் ஒப்பந்தத்தை ஏற்றுக் கொண்டது.

மனித உரிமைகள் தினம் - டிசம்பர் 10

- ❖ இந்த நாளில் ஐக்கிய நாடுகள் சபை 1948 ஆண்டில் உலகளாவிய மனித உரிமைகள் பிரகடனத்தை ஏற்றுக்கொண்டது.
- ❖ இது மனித உரிமைகள் பற்றிய முதல் உலகளாவிய ஆவணமாகும்.
- ❖ அது உலகளவில் பாதுகாக்கப்பட வேண்டிய அனைத்து மனிதர்களின் அடிப்படை உரிமைகளையும் கோடிட்டுக் காட்டுகிறது.
- ❖ 1950 ஆம் ஆண்டு டிசம்பர் 4 ஆம் தேதி நடைபெற்ற பொதுச் சபையின் 317வது கூட்டத்தில் மனித உரிமைகள் தினம் முறையாக ஏற்றுக் கொள்ளப்பட்டது.
- ❖ மனித உரிமைகள் பாதுகாப்பு மற்றும் மேம்பாட்டிற்காக தேசிய மனித உரிமைகள் ஆணையம் 1993 ஆம் ஆண்டு அக்டோபரில் நிறுவப் பட்டது.
- ❖ 2020 ஆம் ஆண்டின் கருத்துரு 'சிறந்ததை மீட்டெடுங்கள் - மனித உரிமைகளுக்காக துணை நிற்போம்' (Recover Better - Stand Up for Human Rights) என்பதாகும்.



சர்வதேச விலங்கு உரிமைகள் தினம் - டிசம்பர் 10

- ❖ மனித கொடுங்கோன்மையால் பாதிக்கப்பட்ட விலங்குகளை நினைவில் கொள்வதும், விலங்குகளின் உரிமைகள் பற்றிய உலகளாவியப் பிரகடனத்தை அங்கீகரிக்க வேண்டும் என்பதும் இதன் நோக்கமாகும்.
- ❖ இது 1998 ஆம் ஆண்டு முதல் ஒவ்வொரு ஆண்டும் அனுசரிக்கப் படுகிறது.
- ❖ இந்த வரலாற்றுப் பிரச்சாரத்தின் குறிக்கோள், மனித உரிமைகளை அங்கீகரிப்பதை உருவாக்குவது என்பதாகும், மேலும் கருணை மற்றும் மரியாதை என்பது அனைத்து உணர்வுள்ள உயிரினங்களுக்கும் பொதுவாக உரியது என்பதை மனிதகுலத்திற்கு அறிவுறுத்துவதாகும்.

சர்வதேச யுனிசெஃப் தினம் - டிசம்பர் 11

- ❖ யுனிசெஃப் என்பது குழந்தைகளின் உரிமையைக் காக்கும் ஒரு அமைப்பாகும்.
- ❖ இது 1946 ஆம் ஆண்டு டிசம்பர் 11 ஆம் தேதி அன்று நிறுவப்பட்டது.
- ❖ ஐக்கிய நாடுகளின் குழந்தைகள் நிதியம் (யுனிசெஃப்) என்பது உலகெங்கிலும் உள்ள குழந்தைகளுக்கு மனிதாபிமான மற்றும் மேம்பாட்டிற்கான உதவிகளை வழங்கும் ஐக்கிய நாடுகளின் ஒரு முகமையாகும்.
- ❖ யுனிசெஃப்பின் முக்கிய குறிக்கோள், 'ஒவ்வொரு குழந்தைக்கும் ஆரோக்கியமாகவும், மகிழ்ச்சியாகவும், பாதுகாப்பாகவும் வளர வாய்ப்பளிப்பதாகும்'.
- ❖ இந்த அமைப்பு முதலில் ஐக்கிய நாடுகளின் சர்வதேச குழந்தைகளின் அவசர நிதி என்று பெயரிடப் பட்டது.
- ❖ 1953 ஆம் ஆண்டில், அதிலிருந்து 'சர்வதேசம்' மற்றும் 'அவசரம்' ஆகிய இரண்டு சொற்கள் கைவிடப் பட்டன, ஆனால் அந்தப் பெயர்களின் சுருக்கம் தொடர்ந்து பயன்பாட்டில் உள்ளது.